

# Himalaya Krita Shiva

## Stotram

శ్రీ శివ స్తోత్రం (హిమాలయ

కృతం)

హిమాలయ ఉవాచ |

త్వం బ్రహ్మ సృష్టికర్తా చ త్వం విష్ణుః పరిపాలకః |

త్వం శివః శివదోఽనంతః సర్వసంహారకారకః || 1

||

త్వమీశ్వరో గుణాతీతో జ్యోతీరూపః సనాతనః |

ప్రకృతః ప్రకృతీశశ్చ ప్రాకృతః ప్రకృతేః పరః || 2 ||

నానారూపవిధాతా త్వం భక్తానాం ధ్యానహేతవే |

యేషు రూపేషు యత్ప్రీతిస్తత్తద్రూపం బిభర్షి చ || 3

||

సూర్యస్త్వం సృష్టిజనక ఆధారః సర్వతేజసాం |

సోమస్త్వం సస్యపాతా చ సతతం శీతరశ్మినా || 4

||

వాయుస్త్వం వరుణస్త్వం చ త్వమగ్నిః సర్వదాహకః

|

ఇంద్రస్త్వం దేవరాజశ్చ కాలే మృత్యుర్యమస్తథా ||

5 ||

మృత్యుంజయో మృత్యుమృత్యుః కాలకాలో

యమాంతకః |

వేదస్త్వం వేదకర్తా చ వేదవేదాంగపారగః || 6 ||

విదుషాం జనకస్త్వం చ విద్వాంశ్చ విదుషాం గురుః

|

మంత్రస్త్వం హి జపస్త్వం హి తపస్త్వం తత్ఫలప్రదః

|| 7 ||

వాక్త్వం వాగధిదేవస్త్వం తత్కర్తా తద్గురుః స్వయం |

అహో సరస్వతీబీజం కస్త్యాం స్తోతుమిహేశ్వరః || 8

||

ఇత్యేవముక్త్వా శైలేంద్రస్త్వస్థౌ ధృత్వా పదాంబుజం |

తదోవాచ తమాబోధ్య చావరుహ్య వృషాచ్ఛివః || 9

||

స్తోత్రమేతన్మహాపుణ్యం త్రిసంధ్యం యః పఠేన్నరః |

ముచ్యతే సర్వపాపేభ్యో భయేభ్యశ్చ భవార్ణవే || 10

||

అపుత్రో లభతే పుత్రం మాసమేకం పఠేద్యది |

భార్యాహీనో లభేద్భార్యం సుశీలాం సుమనోహరాం

|| 11 ||

చిరకాలగతం వస్తు లభతే సహసా ధ్రువం |

రాజ్యభ్రష్టో లభేద్రాజ్యం శంకరస్య ప్రసాదతః || 12 ||

కారాగారే శ్మశానే చ శత్రుగ్రస్తేఽతిసంకటే |

గభీరేఽతిజలాకీర్ణే భగ్నపోతే విషాదనే || 13 ||

రణమధ్యే మహాభీతే హింస్రజంతుసమన్వితే |

సర్వతో ముచ్యతే స్తుత్వా శంకరస్య ప్రసాదతః || 14

||

ఇతి శ్రీబ్రహ్మవైవర్తే మహాపురాణే శ్రీకృష్ణజన్మఖండే

అష్టత్రింశోఽధ్యాయే హిమాలయకృత శివస్తోత్రం |